

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

REGOLAMENT TAL-KUMMISSJONI (KE) Nru 1542/2007
ta' l-20 ta' Diċembru 2007
dwar il-proċeduri ta' hatt l-art u użin ta' aringi, kavalli u sawrell
(ĠU L 337, 21.12.2007, p. 56)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament tal-Kummissjoni (UE) Nru 607/2010 tad-9 ta' Lulju 2010	L 175	27	10.7.2010



REGOLAMENT TAL-KUMMISSJONI (KE) Nru 1542/2007

ta' 1-20 ta' Diċembru 2007

dwar il-proċeduri ta' hatt l-art u użin ta' aringi, kavalli u sawrell

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2371/2002 ta' 1-20 ta' Diċembru 2002 dwar il-konservazzjoni u l-użu sostenibbli tar-riżorsi tas-sajd skond il-Politika Komuni għas-Sajd⁽¹⁾, u b'mod partikolari l-Artikolu 23 tiegħu,

Billi:

- (1) L-Artikolu 23(5) tar-Regolament (KE) Nru 2371/2002 jipprovdi li jistgħu jiġu adottati regoli dettaljati fir-rigward tat-twaqqif ta' l-istrutturi amministrattivi u tekniċi mehtieġa biex jiġu żgurati kontroll, spezzjoni u infurzar effettivi kif stipulat fl-Artikolu 23(3) tiegħu.
- (2) Biex tiġi assicurata l-kompetizzjoni ġusta, huwa xieraq li jiġu introdotti proċeduri armonizzati għall-hatt l-art u l-użin ta' aringi, kavalli u sawrell.
- (3) Bejn l-2002 u l-2005 ġew żviluppati proċeduri għall-hatt l-art u l-użin, permezz ta' kooperazzjoni bejn il-Komunità, in-Norveġja u l-Gżejjer Faroe u dawn iddahhlu bħala parti mil-legiżlazzjoni Komunitarja matul il-fażi ta' żvilupp bħala miżuri tranżitorji tekniċi u ta' kontroll fir-Regolament tal-Kunsill (KE) Nru 41/2007 tal-21 ta' Diċembru 2006 li jstabilixxi għall-2007 l-oportunitajiet ta' sajd u l-kondizzjonijiet assoċjati magħhom għal ċerti stokkijiet [ħażniet] ta' hut u gruppi ta' stokkijiet ta' hut, applikabbli fl-ilmijiet tal-Komunità u, għal bastimenti Komunitarji, f'ilmijiet fejn huma mehtieġa limiti ta' qbid⁽²⁾.
- (4) Għall-finijiet ta' kontroll u spezzjoni adegwati tal-qabdiet ta' aringi, kavalli u sawrell li jinhattu l-art minn bastimenti Komunitarja, dan għandu jsir biss f'portijiet apposta fil-Komunità jew f'pajjiżi terzi li japplikaw sistema simili għas-sistema Komunitarja għall-hatt l-art u l-użin ta' dawk l-ispeċijiet.
- (5) Biex tittejjeb l-akkuratezza ta' l-informazzjoni mdahhla fil-ġurnal ta' abbord, huwa mehtieġ li jkunu previsti ċerti eċċezzjonijiet għar-Regolament tal-Kummissjoni (KEE) Nru 2807/83 tat-22 ta' Settembru 1983 li jstabilixxi regoli dettaljati dwar ir-registrazzjoni ta' informazzjoni dwar il-qabdiet ta' hut ta' l-Istati Membri⁽³⁾. Għal raġunijiet ta' ċarezza huwa xieraq li jkun speċifikat li ċerti rekwiżiti ta' dan ir-Regolament japplikaw flimkien ma' dawk stipulati fir-Regolament tal-Kunsill (KEE) Nru 2847/93 tat-12 ta' Ottubru 1993 li jstabilixxi sistema ta' kontroll li tapplika għall-politika komuni tas-sajd⁽⁴⁾ [politika tas-sajd komuni].
- (6) Il-miżuri pprovduti f'dan ir-Regolament huma skond l-opinjoni tal-Kumitat tas-Sajd u l-Akkwakultura,

⁽¹⁾ ĠU L 358, 31.12.2002, p. 59. Ir-Regolament kif emendat bir-Regolament (KE) Nru 865/2007 (ĠU L 192, 24.7.2007, p. 1).

⁽²⁾ ĠU L 15, 20.1.2007, p. 1. Ir-Regolament kif emendat bir-Regolament (KE) Nru 898/2007 (ĠU L 196, 28.7.2007, p. 22).

⁽³⁾ ĠU L 276, 10.10.1983, p. 1. Ir-Regolament kif emendat l-aħħar bir-Regolament (KE) Nru 1804/2005 (ĠU L 290, 4.11.2005, p. 10).

⁽⁴⁾ ĠU L 261, 20.10.1993, p. 1. Ir-Regolament kif emendat l-aħħar bir-Regolament (KE) Nru 1967/2006 (ĠU L 409, 30.12.2006, p. 11).

▼B

ADOTTAT DAN IR-REGOLAMENT:

KAPITOLU I

DISPOŻIZZJONIJIET ĠENERALI

▼M1*Artikolu 1***Ambitu**

Dan ir-Regolament għandu japplika għal qabdiet li jinhattu l-art fl-UE minn bastimenti tas-sajd tal-UE u ta' pajjiżi terzi, jew minn bastimenti tas-sajd tal-UE f'pajjiżi terzi, ta' kwantitajiet, għal kull qabda li tinhatt, li taqbeż l-10 tunnelli ta' aringi (*Clupea harengus*), kavalli (*Scomber scombrus*) u sawrell (*Trachurus spp.*), jew tahlita tagħhom, maqbuda:

- (a) għall-aringi, fiż-żoni ICES ⁽¹⁾ I, II, IIIa, IV, Vb, VI u VII;
- (b) għall-kavalli fiż-żoni ICES: IIa, IIIa, IV, Vb, VI, VII, VIII, IX, X, XII, XIV u fl-ilmijiet tal-KE tas-CECAF ⁽²⁾;
- (c) għas-sawrell: żoni ICES IIa, IV, Vb, VI, VII, VIII, IX, X, XII, XIV u fl-ibhra KE tas-CECAF.

▼B*Artikolu 2***Portijiet magħzula**

1. Għandu jkun ipprojbit li jinhattu l-art qabdiet ta' aringi, kavalli jew sawrell barra l-portijiet magħzula mill-Istati Membri jew pajjiżi terzi li kkonkludew ftehimiet mal-Komunità rigward il-hatt l-art ta' hut bħal dan.
2. Kull Stat Membru kkonċernat għandu jittrażmetti lill-Kummissjoni lista ta' portijiet magħzula li fihom jistgħu jinhattu l-art qabdiet ta' aringi, kavalli u sawrell. Għandu ukoll jikkomunika lill-Kummissjoni il-proċeduri ta' spezzjoni u sorveljanza applikabbli f'dawk il-portijiet, inklużi t-termini u l-kundizzjonijiet għar-reġistrar u r-rappurtar tal-kwantitajiet ta' kwalunkwe speċijiet bħal dawn f'kull qabda li tinhatt l-art.
3. Kull Stat Membru kkonċernat għandu jittrażmetti lill-Kummissjoni, għallinqas 15-il jum qabel ma jidhlu fis-sehh, kwalunkwe tibdiliet fil-listi ta' portijiet u għall-proċeduri ta' spezzjoni u sorveljanza msemmija fil-paragrafu 2.
4. Il-Kummissjoni għandha tittrażmetti l-informazzjoni msemmija fil-paragrafi 2 u 3, flimkien mal-lista ta' portijiet magħzula minn pajjiżi terzi, lill-Istati Membri kollha kkonċernati.
5. Il-Kummissjoni u l-Istat Membru kkonċernat għandhom jippubblikaw lista ta' portijiet magħzula, u tibdiliet li jsirulha, fil-websajts tagħhom.

⁽¹⁾ Żoni ICES (Kunsill Internazzjonali għall-Esplorazzjoni tal-Ibhra), kif definit fir-Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-prezentazzjoni ta' statistiċi ta' qbid nominali mill-Istati Membri li jistadu fil-grigal tal-Atlantiku (ĠU L 87, 31.3.2009, p. 70).

⁽²⁾ Kumitat tas-Sajd għall-Atlantiku Ċentrali tal-Lvant (CECAF) (Eastern Central Atlantic jew zona tas-sajd ewlenija Nru 34 tal-FAO), kif definit fir-Regolament (KE) Nru 216/2009 tal-Parlament Ewropew u tal-Kunsill tal-11 ta' Marzu 2009 dwar il-prezentazzjoni ta' statistiċi ta' qbid nominali mill-Istati Membri li jistadu f'ċerti żoni li m'humiex fl-Atlantiku tat-Tramuntana (ĠU L 87, 31.3.2009, p. 1).



KAPITOLU II
HATT L-ART FIL-KOMUNITÀ

Artikolu 3

Id-dhul fil-port

1. Il-kaptan ta' bastiment tas-sajd, inkella l-aġent tiegħu, għandu jinforma lill-awtoritajiet kompetenti ta' l-Istat Membru fejn għandha tinhatt il-qabda, mill-inqas erba' sigħat bil-quddiem bid-dhul fil-port tal-hatt ta' l-Istat Membru kkonċernat, dwar dan li ġej:

- (a) il-port li fih bihsiebu jidhol, isem il-bastiment u n-numru ta' reġistrazzjoni tiegħu;
- (b) stima tal-hin tal-wasla f'dak il-port;
- (ċ) il-kwantitajiet f'kilogrammi piż ħaj skond l-ispeċi miżmuma abbord;
- (d) iż-żona li fiha saret il-qabda, kif definit fl-Artikolu 10(d) hawn taht.

2. Stat Membru jista' jipprevedi perjodu ta' notifika iqsar minn dak stipulat fil-paragrafu 1. F'kazijiet bħal dawn, l-Istat Membru għandu jinforma lill-Kummissjoni 15-il jum qabel id-dhul fis-seħh tiegħu. Il-Kummissjoni u l-Istati Membri kkonċernati għandhom itellghu din l-informazzjoni fuq il-websajts rispettivi tagħhom.

Artikolu 4

Rilaxx

L-awtoritajiet kompetenti ta' l-Istat Membru kkonċernat għandhom jesigū li r-rilaxx ma jibdiex qabel jiġi awtorizzat. Jekk ir-rilaxx jiġi interrott, għandha tkun meħtieġa awtorizzazzjoni qabel ikun jista' jkompli.

Artikolu 5

Il-ġurnal ta' abbord

1. Permezz ta' deroga mid-dispożizzjonijiet tal-punt 4.2 ta' l-Anness IV għar-Regolament (KEE) Nru 2807/83, il-kaptan ta' bastiment tas-sajd għandu jissottometti, immedjatament mal-wasla tiegħu fil-port, il-paġna jew paġni rilevanti tal-ġurnal ta' abbord lill-awtorità kompetenti fil-port tal-hatt l-art.

2. Il-kwantitajiet miżmuma abbord, notifikati qabel il-hatt l-art kif jissewma fl-Artikolu 3(1)(c), għandhom ikunu ugwali għall-kwantitajiet irreġistrati fil-ġurnal ta' abbord wara li dan jimtela.

3. Permezz ta' deroga mid-dispożizzjonijiet ta' l-Artikolu 5(2) tar-Regolament (KEE) Nru 2807/83 il-margini permessi tat-tolleranza fl-istimi rreġistrati fil-ġurnal ta' abbord tal-kwantitajiet f'kilogrammi ta' hut miżmum abbord għandha tkun 10 %.



Artikolu 6

Użin ta' hut frisk

1. Ix-xerrejja kollha li jixtru hut frisk għandhom jiżguraw li l-kwantitajiet kollha li jirċievu jintiznu fuq sistemi approvati mill-awtoritajiet kompetenti. L-użin għandu jsir qabel ma l-hut jint-għazel, jiġi pprocessat, jinħażen, jiġi ttrasportat mill-port tal-hatt u jerga' jinbiegħ. Iċ-ċifra li tirriżulta mill-użin għandha tintuża biex jimtlew id-dikjarazzjonijiet ta' hatt l-art, noti ta' bejgħ u dikjarazzjonijiet ta' konsenja.

2. Fid-determinazzjoni tal-piż, kull tnaqqis għall-ilma m'għandux jaqbeż 2 %.

Artikolu 7

Użin ta' hut frisk wara t-trasport

1. B'deroga mill-Artikolu 6(1), l-Istati Membri jistgħu jippermettu li hut frisk jintizen wara t-trasport mill-port tal-hatt l-art sakemm il-hut ma jkunx intizen mal-hatt u jiġi ttrasportat lejn destinazzjoni fit-territorju ta' l-Istat Membru għal mhux aktar minn 100 kilometru mill-port fejn inhatt l-art.

2. L-użin tal-hut frisk wara t-trasport, kif jissema fil-paragrafu 1, jista' jkun permess biss jekk:

- (a) it-tanker li fih ikun trasportat il-hut ikun akkumpanjat minn spettur mill-post tal-hatt l-art sal-post fejn jintizen il-hut, jew
- (b) l-awtoritajiet kompetenti fil-post tal-hatt l-art jagħtu l-approvazzjoni tagħhom biex il-hut jiġi ttrasportat.

3. L-approvazzjoni msemmija fil-paragrafu 2(b) għandha tkun soġġetta għall-kundizzjonijiet li ġejjin:

- (a) immedjatament qabel ma t-tanker jitlaq mill-port tal-hatt l-art, ix-xerrej jew l-aġent tiegħu irid jagħti dikjarazzjoni miktuba lill-awtoritajiet kompetenti, li fiha jsemmi l-ispeċi tal-hut u l-isem tal-bastiment li minnu l-hut ġie rilaxxat, in-numru uniku ta' l-identità tat-tanker u dettalji tad-destinazzjoni fejn il-hut ikun se jintizen; id-dikjarazzjoni trid tinkludi d-data u l-hin kif ukoll il-hin stmat tal-wasla tat-tanker fid-destinazzjoni.
- (b) kopja tad-dikjarazzjoni prevista fil-punt (a) trid tinzamm mis-sewwieq matul it-trasport tal-hut, u tingħata lir-riċevitur tal-hut fid-destinazzjoni.

Artikolu 8

Facilitajiet ta' l-użin tal-hut frisk imhaddma pubblikament

Fil-kazijiet fejn jintużaw facilitajiet ta' użin pubbliċi, il-parti li tizen il-hut għandha ttipprovdi lix-xerrej nota tal-piż li tindika d-data u l-hin ta' l-użin u n-numru ta' l-identifikazzjoni tat-tanker. Kopja tan-nota tal-piż għandha tinhemeż man-nota tal-bejgħ jew dikjarazzjoni tal-konsenja.

▼B*Artikolu 9***Facilitajiet ta' l-użin tal-hut frisk imhaddma privatament**

1. F'kazijiet fejn jintużaw facilitajiet privati ta' l-użin, għandhom japplikaw id-dispożizzjonijiet ta' dan l-Artikolu.
2. Is-sistema ta' l-użin għandha tkun approvata, ikkalibrata u ssiġillata mill-awtoritajiet kompetenti.

▼M1

3. Il-parti li tizen il-hut għandha żzomm reġistru tal-użin, bil-paġni legati fi ktieb u nnumerati, (reġistru tal-użin). Dan ir-reġistru għandu jimtela immedjatament wara t-tmiem tal-użin ta' qabda individwali ta' hut li tkun inhattet l-art u mhux iktar tard min-23:59 hin lokali tal-għurnata tat-tmiem tal-użin. Ir-reġistru tal-użin għandu jindika:

- (a) l-isem u n-numru ta' registrazzjoni tal-bastiment li minnu nhatt l-art il-hut;
- (b) in-numru tal-identifikazzjoni tat-tankers għall-kazijiet fejn il-hut ġie ttrasportat mill-port tal-hatt l-art qabel intizen skont l-Artikolu 7. Kull tagħbija tat-tanker għandha tintizen u tiġi rreġistrata separatament. Madanakollu l-piż totali tat-tagħbijiet tat-tankers kollha mill-istess bastiment jista' jiġi reġistrat bħala ammont wiehed f'każ li dawn it-tagħbijiet tat-tankers ikunu ntiżnu b'mod konsekuttiv u minghajr interruzzjoni;
- (c) l-ispeċi tal-hut;
- (d) il-piż ta' kull hatt l-art;
- (e) id-data u l-hin tal-bidu u t-tmiem tal-użin.

▼B

4. Meta l-użin isir fuq sistema ta' konvejer belt, din għandha tkun mghammra b'miter viżibbli li jirreġistra t-total kumulattiv tal-piż. Il-valur muri fuq il-miter mal-bidu ta' l-użin kif ukoll it-total kumulattiv għandhom jiġu rreġistrati fir-reġistru ta' l-użin. Kull darba li tintuża s-sistema għandha tiġi rreġistrata fir-reġistru ta' l-użin.

*Artikolu 10***It-tikkettjar tal-hut iffriżat**

Il-bastimenti għandhom jithallew ihottu biss hut iffriżat li jkun identifikat permezz ta' tikketta jew timbru li jinqara b'mod ċar. It-tikketta jew timbru, imqiegħda fuq kull kaxxa jew blokka ta' hut iffriżat jindika:

- (a) l-isem jew in-numru tar-reġistrazzjoni tal-bastimenti li jkun qabad il-hut;
- (b) speċi;
- (c) id-data ta' produzzjoni;
- (d) iż-zona li fiha saret il-qabda; iż-zona għandha tirreferi għas-sub-zona u taqsima jew sub-taqsima li fihom japplikaw il-limiti tal-qbid skond il-liġi tal-Komunità.

▼B*Artikolu 11***Użin ta' hut iffriżat**

1. Ix-xerrejja kollha u detenturi ta' hut iffriżat għandhom jiżguraw li l-kwantitajiet kollha mahtuta l-art jintiżnu qabel ma l-hut jiġi pproċessat, jinhażen, jiġi ttrasportat mill-port tal-hatt l-art jew jinbiegħ. Il-piż tal-hut iffriżat li jinhatt fil-kaxxi għandu jiġi ddeterminat skond l-ispeċi permezz tal-moltiplikazzjoni ta' l-għadd totali ta' kaxxi bil-piż nett medju għal kaxxa, li jiġi kkalkulat skond il-metodoloġija stipulata fl-Anness.

2. Il-parti li tiżen il-hut għandha żżomm regjistru tal-hatt, li jindika:

(a) l-isem u n-numru ta' registrazzjoni tal-bastiment li minnu nhatt l-art il-hut;

(b) l-ispeċijiet tal-hut li nhattu;

(ċ) id-daqs tal-lott u l-kampjun tal-pallets skond l-ispeċi, bi qbil mad-dispożizzjonijiet tal-punt 1 ta' l-Anness;

(d) il-piż ta' kull pallet fil-kampjun u l-piż medju tal-pallets;

(e) l-għadd ta' kaxxi fuq kull pallet fil-kampjun;

(f) il-piż ta' kull kaxxa vojta, jekk differenti mill-piż tal-kaxxi vojta speċifikat fil-punt 4 ta' l-Anness;

(g) il-piż medju ta' pallet vojta, bi qbil mad-dispożizzjonijiet tal-punt 3(b) ta' l-Anness;

(h) il-piż medju kull kaxxa, skond l-ispeċi.

3. Iċ-ċifra li tirriżulta mill-użin għandha tintuża biex jimtlew id-dikjarazzjonijiet ta' hatt l-art, noti ta' bejgħ u dikjarazzjonijiet ta' konsenja.

*Artikolu 12***Iż-żamma tad-dokumenti ta' l-użin**

Ir-regjistru ta' l-użin u r-registri msemmija fl-Artikolu 9(3) u 11(2) u l-kopji tad-dikjarazzjonijiet bil-miktub ipprovduti fl-Artikolu 7(3)(b) għandhom jinżammu għal sitt snin.

*Artikolu 13***Nota tal-bejgħ u dikjarazzjoni ta' konsenja**

Minbarra d-dispożizzjonijiet ta' l-Artikolu 9(5) tar-Regolament (KEE) Nru 2847/93 il-proċessur, ir-riċevitur jew ix-xerrej tal-hut kollu mahtut l-art għandhom jissottomettu kopja tan-nota ta' bejgħ jew dikjarazzjoni ta' konsenja lill-awtoritajiet kompetenti ta' l-Istat Membru kkonċernat malli jintalbu jagħmlu dan imma fi kwalunkwe każ mhux aktar tard minn 48 siegħa wara t-tlestija ta' l-użin.



Artikolu 14

Aċċess mill-awtoritajiet kompetenti

L-awtoritajiet kompetenti għandu jkollhom aċċess shih f'kull hin għas-sistema ta' l-użin, ir-reġistri ta' l-użin, id-dikjarazzjonijiet bil-miktub u l-postijiet kollha fejn jiġi pproċessat u jinżamm il-hut.

Artikolu 15

Verifiki

L-awtoritajiet kompetenti għandhom iwettqu verifiki amministrattivi fuq il-hatt l-art kollu dwar il-qbil ta' dawn li ġejjin:

- (1) kwantitajiet skond l-ispeċi indikati fl-avviż minn qabel tal-hatt l-art, imsemmija fl-Artikolu 3(1)(c), u l-kwantitajiet irreġistrati fil-ġurnal ta' abbord tal-bastiment,
- (2) il-kwantitajiet skond l-ispeċi rreġistrati fil-ġurnal ta' abbord tal-bastiment mal-kwantitajiet irreġistrati fuq id-dikjarazzjoni tal-hatt l-art,
- (3) il-kwantitajiet skond l-ispeċi rreġistrati fid-dikjarazzjoni tal-hatt l-art mal-kwantitajiet irreġistrati fid-dikjarazzjoni ta' konsenja jew nota tal-bejgħ,
- (4) iż-żona fejn seħħ il-qbid, kif reġistrata fil-ġurnal ta' abbord tal-bastiment u d-*data* VMS għall-bastiment ikkonċernat.

Artikolu 16

Spezzjoni shiha

1. L-awtoritajiet kompetenti ta' Stat Membru għandhom jiżguraw li minn ta' l-inqas 15 % tal-kwantitajiet ta' hut mahtut l-art u minn ta' l-inqas 10 % tal-hatt l-art ta' hut ikunu sugġetti għal spezzjonijiet shah. Spezzjonijiet bħal dawn għandhom isiru skond il-paragrafi 2, 3 u 4.

2. L-użin tal-qabda mill-bastiment għandu jiġi ssorveljat skond l-ispeċi. Fil-każ ta' bastimenti li jippompjaw il-qabda l-art, għandu jiġi ssorveljat l-użin ta' l-iskarika globali. Fil-każ tal-hatt l-art ta' hut iffriżat, il-kaxxi kollha għandhom jintiżnu u l-metodoloġija għall-ikkalkular tal-piż nett medju tal-kaxxi msemmija fl-Anness għandha tiġi ssorveljata.

3. Id-*data* li ġejja għandha tiġi kontro-verifikata, apparti minn dik imsemmija fl-Artikolu 15:

- (a) il-kwantitajiet skond l-ispeċi rreġistrati fir-reġistru ta' l-użin mal-kwantitajiet skond l-ispeċi rreġistrati fid-dikjarazzjoni ta' konsenja jew in-nota tal-bejgħ;
- (b) id-dikjarazzjonijiet bil-miktub irċevuti mill-awtoritajiet kompetenti skond l-Artikolu 7(3)(a) u d-dikjarazzjonijiet bil-miktub miżmuma mid-destinatarju tal-hut, skond l-Artikolu 7(3)(b);

▼B

- (ċ) in-numri ta' l-identità tat-tankers imdahhla fir-regjistru ta' l-użin skond l-Artikolu 9(3)(b) u n-numri li jidhru fid-dikjarazzjonijiet bil-miktub previsti fl-Artikolu 7(3)(a).
4. Ghandu jiġi vverifikat li l-bastiment m'għandux iżjed hut abbord, ladarba r-rilaxx ikun intemm.

Artikolu 17

Dokumentazzjoni ta' l-attivitajiet ta' spezzjoni

L-attivitajiet kollha ta' spezzjoni koperti mill-Artikolu 16 għandhom jiġu ddokumentati. Tali dokumentazzjoni għandha tinżamm għal sitt snin.

KAPITOLU III

DISPOŻIZZJONIJIET FINALI

Artikolu 18

Dhul fis-seħh

Dan ir-Regolament għandu jidhol fis-seħh fl-1 ta' Jannar 2008.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.



ANNEX

Metodoloġija għall-kalkolu tal-piż medju nett ta' kaxxi jew blokok ta' hut iffriżat

1. Il-piż medju kull kaxxa għandu jiġi ddeterminat skond l-ispeċi, permezz tal-pjan ta' kampjunar tat-tabella ta' hawn taht. Il-kampjun tal-pallets għandu jiġi magħżul b'mod aleatorju.

Pjan ta' teħid ta' kampjuni

Daqs tal-lott (għadd ta' kaxxi)	Daqs tal-kampjun (għadd ta' pallets × 52 kaxxa)
5 000 jew inqas	3
5 001–10 000	4
10 001–15 000	5
15 001–20 000	6
20 001–30 001	7
30 001–50 000	8
Aktar minn 50 000	9

2. Kull pallet ta' kaxxi fil-kampjun għandu jintiżen. Il-piż gross totali tal-pallets kollha fil-kampjun għandu jiġi diviż bl-għadd totali ta' pallets fil-kampjun biex wiehed jasal għall-piż gross medju kull pallet ta' kull speċi.
3. Biex wiehed jasal għall-piż nett medju kull kaxxa ta' kull speċi, għandhom jitnaqqsu dawn li ġejjin mill-piż gross medju tal-pallet imsemmi fil-punt 2:
 - (a) Il-piż medju ta' kull kaxxa vojta – ugwali għall-piż tas-silġ, kartun, plastik jew materjal ta' ppakkjar iehor u mmultiplikati bl-għadd ta' kaxxi fuq il-pallet;
 - (b) Il-piż medju ta' disa' pallets vojta kif jintużaw fil-ħatt.

Il-piż nett li jirrizulta għal kull pallet ta' kull speċi imbagħad għandu jiġi diviż bl-għadd ta' kaxxi fuq il-pallet.
4. Il-piż ta' kull kaxxa vojta msemmi fil-punt 3(a) għandu jkun ta' 1,5 kg. L-Istati Membri jistgħu jużaw kaxxi b'piż vojti differenti, jekk jissottomettu l-metodoloġija tal-kampjunar taqgħom u kwalunkwe tibdil li jsirilha għall-approvazzjoni tal-Kummissjoni.